

Igbo - Agu Akwukwo Nso - Lust Scriptures

Ọpupu 15:9 Onye-iro siri, M'gāchu, m'gēru ha aru, m'gēkesa ihe m'kwatara: Nkpuru-obim gējuputa na ha, M'gāmipu mma-agham, akam gā-napu ha ihe nile.

Ọpupu 18:21 Gi onwe-gi gēsi kwa na ndi nka nile leputa ndi-dìnkpa, ndi nātu egwu Jehova, ndi nēkwu ezi-okwu, ndi nākpọ urù nēzighi ezi asì; i gēdo kwa ndi ahu n'isi ha, ibu ndi-isi nnù abua na ọgu iri nnù abua na ọgu iri, na ndi-isi ọgu ise ọgu ise, na ndi-isi ọgu abua na iri ọgu abua na iri, na ndi-isi iri iri:

Ọpupu 20:14 Gi akwala iko.

Ọpupu 20:17 Gi enwela anya-uku n'ebe ulo madu-ibe-gi di, gi enwela anya-uku n'ebe nwunye madu-ibe-gi nọ, ma-ọbu n'ebe orù-ya nwoke nọ, ma-ọbu n'ebe orù-ya nwayi nọ, ma-ọbu n'ebe ehi-ya di, ma-ọbu n'ebe inyinya-ibu-ya di, ma-ọbu n'ebe ihe ọ bulu di nke madu-ibe-gi nwere.

Ọnu-Ọgugu 11:4 Igwè ndi gwara ọgwa nke nọ n'etiti ha we chọ ajo ọchichọ: umu Israel we kwa kwa ákwá ọzọ, si, Onye gēme ka ayi rie anu?

Deuteronomi 5:21 Gi enwe-kwa-la anya-uku n'ebe nwunye madu-ibe-gi nọ; agu ulo madu-ibe-gi agu-kwa-la gi, ma-ọbu ubi-ya, ma-ọbu orù-ya nwoke, ma-ọbu orù-ya nwayi, ma-ọbu ehi-ya, ma-ọbu inyinya-ibu-ya, ma-ọbu ihe ọ bulu nke madu-ibe-gi nwere.

Deuteronomi 12:20 Mбе Jehova, bú Jehova-gi, gēme ka ókè-ala-gi sa mbara, dika Ọ gwara gi, i we si, Ka m'rie anu, n'ihi na agu nāgu nkpuru-obi-gi iri anu; n'agu nile nke nkpuru-obi-gi i gēri anu.

Deuteronomi 22:22 Mбе agāhuta nwoke ka ya na nwayi nēdina, bú nwayi nke di lutaworo, ha abua gānwu kwa, bú nwoke ahu nke ya na nwayi ahu nēdina, na nwayi ahu: i we kpochapu ihe ojo ahu n'Israel.

Joshua 7:21 m'we hu n'etiti ihe-nkwata otù ezi uwe-nwuda nke Shaina, na ọgu shekel ọla-ọcha iri, na otù nkpirikpi ọla-edo nke ọtùtù-ya di ọgu shekel abua na iri, m'we nwe anya-uku n'ebe ha di, m'we chirí ha; ma, le, ezoworo ha n'ala n'etiti ulo-ikwūm, ọla-ọcha ahu di kwa n'okpuru ya.

Abù Ọma 10:3 N'ihi na onye nēmebi iwu anyawo isi n'ihe nkpuru-obi-ya nāchosi ike, Onye nērita urù nēzighi ezi ka ọ goziwo-kwa-ra, o leliwo Jehova.

Abù Ọma 78:18 Ha we nwa Jehova n'obi-haN'iriọ ihe-oriri nye ọchichọ-nkpuru-obi-ha.

Abù Ọma 78:30 Ha abughi ndi ala ọzọ n'ebe ihe ha nāchosi ike di, Ihe-oriri-ha nādi ha n'ọnụ,

Abù Ọma 81:12 M'we zilaga ha n'isi-ike nke obi-ha, Ka ha we nējeghari na ndum-odu nile ha.

Abù Ọma 106:14 Ha we chọ ajo ọchichọ n'ozara, We nwa Jehova n'ala tōbọrọ

n'efu.

Abù Ọma 119:36 Wezuga obim iche ihe-àmà-Gi nile iru, Ewezuga-kwa-la ya iche urù nēzighi ezi iru.

Ilu 1:19 Otú a ka uzọ nile nke onye ọ bulu nke akpiri urù nēzighi ezi nākpọ nku si di; Ndu nke ndi-nwe-ya ka ọ nēwepu.

Ilu 6:25 Achosila ima-nma-ya ike n'obi-gi; Ekwe-kwa-la ka o were gi na mbubere-anyanya.

Ilu 15:27 Onye nēmekpa èzí-na-ulø nke aka ya aru ka onye akpiri urù nēzighi ezi nākpọ nku bu: Ma onye nākpọ onyinye iri-ngo asì gādi ndu.

Ilu 21:25,26 Ochichø siri ike nke onye-ume-ngwu nēme ka ọ nwua; N'ihi na aka-ya abua juru ilu ọlu. 26 Ogologo ubochi nile ka ọ chosiworo ihe ike nke-uku: Ma onye ezi omume nēnye, ọ dighi-ebochi kwa aka-ya inye ihe.

Ilu 28:16 Gi onye-ndú nke nghøta kɔrø, nke bu kwa onye-nmebu uku, Onye nākpọ urù nēzighi ezi asì gēme ka ubochi-ya nile di ogologo.

Aisaia 56:11 Nkita-ya nile nēribiga ihe ókè, ha amaghi afø-ojuju; ndi ahu bu kwa ndi-ozùzù-aturu nāmaghi ighøta ihe: ha nile echewo uzọ nke aka ha iru, onye ọ bulu ọ che urù-ya iru site n'akuku nile ọ bulu.

Aisaia 57:17 N'ihi ajo omume nke urù-ya ka M'were iwe, we tie ya ihe, nēzobe irum nēwe kwa iwe: o we nāga nēchighari azu n'uzọ nke obi-ya.

Jeremaia 6:13 N'ihi na site n'onye dikarisiri ntà nime ha we rue onye dikarisiri uku nime ha onye ọ bulu bu onye akpiri urù nēzighi ezi nākpọ nku; ọzø, site n'onye-amuma we rue onye-nchu-aja onye ọ bulu nēme ihe n'ugha.

Jeremaia 22:17 Ma n'ala ahu nke ha onwe-ha nātukwasi nkpuru-obi-ha, si na ha gālaghachi n'ebe ahu, n'ebe ahu ka ha nagaghi-alaghachi.

Jeremaia 51:13 Gi onye bi n'elu ọtutu miri, onye nwere ọtutu àkù, ọgwugwu-gi abiawo, bú ọtùtù nke urù-gi nēzighi ezi.

Ezikel 6:9 Ndi-unu ƙapuru ƙapuru gēcheta kwa Mu onwem n'etiti mba nile ebe adotara ha n'agha, mbe M'tiwaworo obi-ha nke nākwa iko, nke siworo n'ebe M'nø wezuga onwe-ya, na anya-ha, nke nākwaso arusi nile ha iko: ha gāsø kwa onwe-ha oyи n'iru ha n'ihi ihe ọjọ nile nke ha meworo n'ihe-árú nile ha.

Ezikel 14:4,5 N'ihi nka gwa ha okwu, si ha, Otú a ka Onye-nwe-ayi Jehova siri: Onye ọ bulu n'ulo Israel nke nēme ka arusi nile ya ba n'obi-ya, nke nētiye kwa ihe-isu-ngongo nke ajo omume-ya na ncherita-iru ya, we biakute onye-amuma; Mu onwem, bú Jehova, gāza ya dika o si di, ya bu dika iba-uba nke arusi-ya nile si di; 5 ka M'we jide ulø Israel n'obi-ha, n'ihi na ha esiwo n'ebe M'nø gho ndi ala ọzø site n'arusi nile ha.

Ezikel 22:12 Ngo ka ha riworo nime gi iwusi ọbara; uma na ọmuru-nwa ka i naraworo, i we were nmebu rita urù nēzighi ezi n'aka madu-ibe-gi nile, ma Mu onwem ka i chezoworø, ọ bu ihe si n'ọnụ Onye-nwe-ayi Jehova puta.

Ezikel 33:31 Ha we nābiakute gi dika ọbibia nke otù ndi, nōdu ala n'iru-gi dika ndim, ha nānu kwa okwu-gi nile, ma okwu-gi ndia ka ha nēmegh: n'ihi na ihu-

n'anya riri nne ka ndi ahu ji ọnu-ha egosi, ma urù-ha nke nēzighi ezi ka obi-ha nējeso.

Hosea 4:12 Ndim nāju ase n'aka osisi-ha, nkpa-n'aka-ha nēgosi kwa ha ihe: n'ihi na mọ nke ikwa-iko nile emewo ka ha kpafue, ha we pua n'okpuru Jehova-ha kwa iko.

Hosea 5:4 Omume nile ha agaghi-ekwe ha ichighakute Jehova-ha: n'ihi na mọ nke ikwa-iko nile di nime ha, ọ bu kwa Jehova ka ha nāmaghi.

Maika 2:2 Ha we tukwasi anya-uku n'ubi, nara ha n'ike; ha tukwasi anya-uku n'ulo, būru ha: ha emēbuwo kwa ma nwoke ma ulo-ya, bú onye ọ bulu na ala-nketa-ya.

Nehum 3:4 n'ihi iba-uba nke ikwa-iko nile nke nwanyi nākwa iko onye mara nma nke-uku, bú nwanyi nwe mbasi di iche iche, nke nēre mba di iche iche site n'ikwa-iko-ya nile, na aþuru di iche iche site na mbasi-ya nile.

Habakuk 2:9 Ahuhu diri onye nēritara ulo-ya urù ọjọ, ido akwu-ya n'elu, ka ewe naputa ya n'obu-aka ihe ọjọ!

Matiu 5:28 ma Mu onwem si unu, na nwoke ọ bulu nke nēle nwanyi anya ka agu ya we gua ya, ọ kwasiwo ya iko n'obi-ya ubu a.

Mak 4:19 Ikwusa arọ mbe Onye-nwe-ayi nānara madu nke-oma.

Mak 7:22 O we za, si ha, Ganu, koro Jōn ihe nile unu huru na nke unu nuru; ndi-ìsi nāhu uzọ, ndi- ngwurọ nēje ije, anēme ndi-ekpenta ka ha di ọcha, ndi nti chiri nānu ihe, anēme ndi nwuru anwu ka ha si n'ọnwu bilie, anēzì ndi-oþeye ozi ọma.

Luk 3:14 Ndi-agha nēje ozi jukwara ya, si, Ayi onwe-ayi kwa, gini kwesiri ka ayi me? Ọ si ha, Unu ejidela onye ọ bulu aka ike, ebokwala onye ọ bulu ebubo ugha; ka afọ ju kwa unu n'ego-olu-unu.

Luk 12:15 O we si ha, Lezienu anya, debe-kwa-nu onwe-unu ka unu ghara inwe anya-uku ọ bulu: n'ihi na ọ bughi n'ihe ọ nwebigara ókè ka ndu madu di, o sighi n'ihe o nwere puta.

Luk 16:14 Ma ndi-Farisi, ndi nāhu ego n'anya, nuru ihe ndia nile: ha we me Ya ihe-ochì.

Jōn 8:44 Unu onwe-unu sitere na nna-unu, bú ekwensu, ọ bu kwa ihe nāgu nna-unu ka unu nāchọ ime. Onye ahu bu oþu-madu site na mbu, o guzoghi kwa n'ezi-okwu, n'ihi na ezi-okwu adighi nime ya. Mbe ọ bulu ọ nēkwu okwu-ugha, ọ nēkwu ihe si n'ihe nke aka ya puta: n'ihi na ọ bu onye-ugha, buru kwa nna-ya.

Olu Ndi-Ozi 20:33 Agu ọla-ocha ma-þbu ọla-edo ma-þbu uwe nke onye ọ bulu agughm.

Rom 1:24-29 N'ihi ya Jehova rara ha nye n'aka adighi-ochà n'ihe ọjọ nile nāgu obi-ha, ka ewe me aru-ha ihe-ihere n'etiti ha: 25 ebe ha were ezi-okwu nke Jehova ðanwere ugha-ha, ha we sòpuru nēkpe-kwa-ra ihe ekèrè èkè kama Onye kère èkè, Onye agoziworo ebighi-ebi. Amen. 26 N'ihi nka Jehova rara

ha nye n'aka agu ihe-ihere: n'ihi na ndinyom-ha were nwanyi ha bu site n'omumu bụnwere ihe n̄emegide ka esi mu ha: 27 otú a ndikom rapu-kwa-ra otú anēme nwanyi site ka esi mu ya, we re ọku n'agu-ha n'aru ndikom-ibe-ha, ndikom nāluputa ihe nādighi nma n'anya n'aru ndikom, nānara kwa nime onwe-ha ugwo-olu ahu nke njehie-ha nke ha nāghaghi inara. 28 Dika ha juru inogide n'imazu Jehova, Jehova ra-kwa-ra ha nye n'aka uche ajuru aju, ime ihe ahu nile nēkwesighi; 29 ebe ha juputara n'ajọ omume nile, ajọ olu, anya-uku, obi ojo; juputa kwa n'ekworo, o bụbu-madu, esem-okwu, aghughọ, uche ojo; ndi-ntakwu,

Rom 6:12 Ya mere, ka nmehie ghara idi nābu eze n'aru-unu nke puru inwu anwu, ime unu ka unu ńa agu-ya nile nti:

Rom 7:7 Gini ka ayi gēkwu kwa? ́lwu ahu bu nmehie? Jehova ekwela. Kama, m'gaghi-amawori nmehie, ma ọ buru na esiteghm n'aka iwu mara ya: n'ihi na m'gaghi-amatawori agu ihe ojo, ma ọ buru na iwu ahu asighi, Agu ihe ojo agula gi:

Rom 13:9 N'ihi na okwu a, Akwala iko, Ebulu madu, Ezula ori, Agu ihe ojo agula gi, ọ buru kwa na ihe ọ bulu ọzọ di enyere n'iwu, achikötara ya n'okwu a, bú, Hu onye-abata-obi-gi n'anya dika onwe-gi.

Rom 13:14 Kama yikwasinu Onye-nwe-ayi Jisus Kraist, unu ebu-kwa-la uzо nēchère aru, ime ihe ojo nāgu ya.

1 Korint 5:10,11 ọ bughi ndi nke uwa nka ndi nākwa iko ma-oli, ma-Ọbu ndi-anya-uku-ya na ndi nāpunara madu ihe, ma-Ọbu ndi nēkpere arusi: ebe ọ gādi unu nkpa isi n'uwa pua ma asi na unu eme otú a: 11 ma otú ọ di, edegaram unu ka unu na onye ọ bulu nke anākpọ ya aha na ọ bu nwa-nna ghara imekọ ihe, ma ọ buru na onye ahu bu onye nākwa iko, ma-Ọbu onye-anya-uku, ma-Ọbu onye nēkpere arusi, ma-Ọbu onye-nkwuto, ma-Ọbu onye nāñubiga manya ókè, ma-Ọbu onye nāpunara madu ihe; ka unu na onye di otú a ghara obuná iriko ihe.

1 Korint 6:9,10 Ma-Ọbu ̀unu amataghi na ndi ajọ omume agaghi-eketa ala-eze Jehova? Unu ekwela ka eduhie unu: ndi nākwa iko, ma-Ọbu ndi nēkpere arusi, ma-Ọbu ndikom nākwa iko, bú ndi nwere nwunye, ma-Ọbu ndikom nēme dika ndinyom, ma-Ọbu ndikom nēmeru onwe-ha n'aru ndikom, 10 ma-Ọbu ndi-ori, ma-Ọbu ndi-anya-uku, ma-Ọbu ndi nāñubiga manya ókè, ma-Ọbu ndi-nkwuto, ma-Ọbu ndi nāpunara madu ihe, ha agaghi-eketa ala-eze Jehova.

1 Korint 10:6 Ma ihe ndia ghoro ihe-atù nye ayi, ka ayi we ghara ibu ndi agu ihe ojo nāgu, dika agu ihe ojo gu-kwa-ra ndi ahu.

1 Korint 12:31 Ma werenu obi nānu ọku chọ onyinye-amara ndia nke kari uku. Tukwasi ihe ndia anamegesi kwa unu uzо nke kachasi nma.

1 Korint 14:39 Ya mere, umu-nnam, werenu obi nānu ọku chọ ka unu bu amuma, unu ebuchi-kwa-la iji asusu di iche iche nēkwu okwu.

2 Korint 9:5 Ya mere agurughi m na ọ di nkpà iriq umu-nna-ayi, ka ha buru uzo jekuru unu, buru kwa uzo me ka ihe-ngozi ahu nke unu buru uzo kwe na nkwa zu okè, ka ihe ahu we buru ihe edoziri, dika ihe-ngozi, ọ bughi kwa dika ihe-nribu.

Galetia 5:16-20 Ma asim, Nējegharinu site na Mọ Nṣo, unu agaghi-emezu kwa agu nke anu-aru maoli. 17 N'ihi na agu nāgu anu-aru megide Mọ Nṣo, agu nāgu kwa Mọ Nṣo megide anu-aru; n'ihi na ndia nēmegide onwe-ha; ka unu we ghara ime ihe ndia ọ bu la unu nāchọ ime. 18 Ma ọ buru na Mọ Nṣo nēdu unu, unu anoghi n'okpuru iwu. 19 Ma ọlu nile nke anu-aru putara ihè, nke di ka ndia, ikwa-iko, adighi-ocha, agu ikwa-iko, 20 ikpere-arusi, igwo-ńsí, ibu-iro, esem-okwu, ekworo, ọnuma, ikpa-iche-iche, nkewa, iro-ötù,

Galetia 5:24 Ma ndi nke Kraist-ayi Jisus kpogidere anu-aru-ha n'obe, ya na ọchichọ ọjọ nile na agu ihe ọjọ nile di ya.

Efesos 2:1-3 Unu onwe-unu ka O me-kwa-ra ka unu di ndu, mbe, unu nō n'ọnwu site na ndahie nile unu na nmehie nile unu, 2 nke unu jeghariri nime ha n'oge gara aga n'uzo oge nke uwa nka, dika onye-isi nke ike nke mbara-elu-igwe si chọ, bú mọ ahu nke nālusi ọlu ike nime umu nke ekweyeghi-ekwenye ubu a; 3 ndi ayi onwe-ayi nile bi-kwa-ra obi n'etiti ha n'oge gara aga nime agu ihe ọjọ nke anu-aru-ayi, nême ihe nile anu-aru-ayi na èchichè-uche-ayi chọro, buru kwa umu nke iwe dika esi mu ayi, dika ndi fôduru bu kwa:

Efesos 4:19 madu ndi, ebe nmehie-ha nādighi-ewuta ha ọzọ, ha rara onwe-ha nye n'aka agu ikwa-iko, iluputa adighi-ocha nile nime anya-uku.

Efesos 4:22-27 ka unu tupu madu ochie unu, nke nēmebi emebi n'uzo agu nke aghughọ, dika ibi-obi-unu na mbu si di; 23 ka eme kwa ka unu di ọhu na mọ nke uche-unu, 24 ka unu yikwasi kwa madu ọhu unu, nke ekère dika Jehova chọro nime ezi omume na idi-ocha nke ezi-okwu ahu. 25 N'ihi nka, ebe unu tupuru okwu-ugha, nēkwunu ezi-okwu onye ọ bu la n'ebe onye-abata-obi-ya nō: n'ihi na ayi nāburita ihe di n'aru ibe-ayi. 26 Unu emehielo mbe unu nēwe iwe: ekwela anyanwu da na nkpasu-iwe-unu: 27 enye-kwa-la ekwensu uzo.

Efesos 5:3,5 Ma ikwa-iko, na adighi-ocha nile, ma-Ọbu anya-uku, ka aghara ikpo Ọbuná aha-ya n'etiti unu, dika o kwesiri ndi nsọ; 5 N'ihi na nka ka unu matara nke-Ọma, na ọ dighi onye ọ bu la onye nākwa iko, ma Ọbu onye n-adighi Ọcha, ma-Ọbu onye-anyanya-ukwu, nke isi-ya bu onye nēkpere arusi, nwere ihe-nketa n'ala-eze nke Kraist na Jehova.

Kolosi 3:5 Ya mere, menu ka ihe nile di unu n'aru nke di n'elu uwa nwua; ikwa-iko, adighi-ocha, ọchichọ ọjọ, agu ihe ọjọ, na anya-uku ahu, n'ihi na nka bu ikpere arusi;

1 Tesalonaika 2:5 N'ihi na ọ dighi mbe ọ bu la ahuru ayi n'ikwu okwu nrafu, dika unu matara, ma-Ọbu n'iwere aghughọ Ọbachita anya-uku, Jehova bu onye-àmà;

1 Tesalonaika 4:3-7 N'ihi na nka bu ihe Jehova nāchọ, bú ka edo unu nsọ, ka

unu ghara ikwa iko; 4 ka onye ọ bulu nime unu matara otú ọ gēnwe nwunye nke aka ya n'odido-nsø na nsopuru, 5 ọ bughi n'ochichọ ojọ nke agu ihe ojọ, ọbuná dika ndi mba ọzọ ndi nāmataghi Jehova; 6 ka onye ọ bulu ghara ighoju na iribù nwa-nna-ya n'ihe a: n'ihi na Onye-nwe-ayi bu onye nābò óbò bayere ihe ndia nile, dika ayi bu-kwa-ra uzọ gwa unu gwasi kwa unu ike. 7 N'ihi na Jehova akpoghi ayi ka ayi buru ndi nādighi ọcha, kama n'odido-nsø.

- 1 Timotí 3:3,8 onye nādighi-eze okwu site n'inhubiga manya ókè, onye nādighi-eti madu aka; kama onye nwere obi-oma, onye nādighi-alu ọgù, onye nādighi-ahu ego n'anya; 8 Otú ahu ndi nējere nzukọ Kraist ozi aghaghi ibu ndi kwesiri nsopuru, ndi nēnweghi ire abua, ndi nādighi-añubiga manya ókè, ndi akpiri urù nke nēweta ihere nādighi-akpø ha nku;
- 1 Timotí 6:9,10 Ma ndi nēzube ibu ọgaranya nādabà n'onwunwa na ọnụà na ọtutu agu ihe ojọ nke uche nādighi nime ha, nke nēmeru kwa aru, bú ihe nēme ka madu mikpù emikpù nime nbibi na ila-n'iyì. 10 N'ihi na ihu ego n'anya bu nkporogwu nke ihe ojọ nile di iche iche: nke ufodu nābasosi ike, ewe duhie ha n'okwukwe-ayi, ha were kwa ọtutu ihe-nbü dupue onwe-ha.
- 2 Timotí 2:22 Ma nābanari agu ihe ojọ nāgu nwa-okorobia, nābaso kwa ezi omume, okwukwe, ihu-n'anya, udo, gi na ndi nākpoku Onye-nwe-ayi site n'obi di ọcha.
- 2 Timotí 3:2,6 N'ihi na madu gābu ndi nāhu nání onwe-ha n'anya, ndi nāhu ego n'anya, ndi nānya isi, ndi-npako, ndi-nkwulu, ndi nēkweyeghi ndi muru ha, ndi nēnweghi ekele, ndi nādighi ọcha n'obi, 6 N'ihi na ha sitere na ndia, bú ndi nēbebà nime ulo di iche iche, nādota kwa ndinyom nēnweghi uche n'agha, bú ndi ekpokwasiworo ha nmehie, ndi agu ihe ojọ di iche iche dufuworo,
- 2 Timotí 4:3 N'ihi na oge gādi mbe ha agaghi-anagide ozizí ahu nke nēnye ezi ndu; kama, ebe ha nwere nti nākọ ọkọ, ha gēkpokwasi ndi-ozizí nye onwe-ha dika agu ihe ojọ nke aka ha si di;

Taitos 2:12 nādø ayi aka na nti ka ayi we ju asopurughi-Jehova na agu ihe ojọ di n'uwa, we di ndu uche zuru okè na nke ezi omume na nke isopuru-Jehova n'oge di ubu a;

Taitos 3:3 N'ihi na ayi onwe-ayi buru kwa ndi nēnweghi uche n'oge gara aga, ndi nēkweyeghi, ndi anēduhie, ndi bu orù agu ihe ojọ na ihe-utø di iche iche, nēbi n'obi ojọ na ekworo, ndi-ùrú, nākpórita ibe-ayi asì.

Hibru 13:5 Ka ọchichọ-obi-unu ghara idi n'ihu-n'anya ego; ka afø ju unu n'ihe unu nwere ubu a: n'ihi na Ya onwe-ya ekwuwo, si, M'gaghi-ara gi aka ma-oli, M'gaghi-arapu kwa gi ma-oli.

Jemes 1:14,15 kama anānwa onye ọ bulu mbe agu ihe ojọ nke aka ya nādokpufu ya, ewe rafue ya. 15 Mbe ahu agua ihe ojọ ahu, mbe ọ tuworo ime, o we muputa nmehie: nmehie ahu, mbe o tozuru okè, o we muputa ọnwu.

Jemes 4:1-5 Òle ebe ibu-agha si bia, òle ebe kwa ilu-ögù si bia, bú nke di n'etiti

unu? ọ bughi n'ebe ahu, bú ihe-utø nile unu nke nēbu agha n'ihe nile di unu n'aru, ka ha si bia? 2 Agu nāgu unu, ma unu enwegh: unu nēbu madu, nēkwo kwa ekworo, unu apughi kwa ihu ihe unu chørö: unu nālu ḥogù, nēbu kwa agha; unu enweghi, n'ihi na unu ariøghi. 3 Unu nāriø, ma unu adighi-anata ihe, n'ihi na unu nāriø n'obi ojø, ka unu we mefu ya n'ihe-utø nile unu. 4 Unu ndi nākwa iko, ùnu amataghi na ibu eyì nke uwa bu ibu onye-iro nke Jehova? Ya mere onye ọ bulu nke zubere ibu eyì nke uwa nēdo onwe-ya onye-iro nke Jehova. 5 Ma-øbu ùnu nēchè na ihe edeworo n'akwukwø nsø nēkwu okwu n'efu? Àgu ayi nāgusi Mø ahu ike n'uzø ekworo, bú Mø Nke O mere ka O biri nime ayi?

- 1 Pita 1:14 dika umu nke iñña-nti, unu eme-kwa-la onwe-unu ka unu di ka agu ihe ojø ahu si di, bú nke guru unu na mbu n'amaghi-ihe-unu:
- 1 Pita 2:11 Ndi m'huru n'anya, ariom unu dika ndi-øbìa na ndi nō dika øbìa, ka unu ghara ime ihe ojø di iche iche nāgu anu-aru, nke bu ihe nēbu agha imegide nkpuru-obi;
- 1 Pita 4:2-4 ka unu we ghara ibi ɔzø n'oge foduru unu n'anu-aru-unu ime ihe ojø di iche iche nāgu madu, kama ime ihe Jehova nāchø. 3 N'ihi na oge nke gasiworo ezuwo iluputa ihe ndi mba ɔzø nēzube, na ijeghari nime agu ikwa-iko, agu ihe ojø nile, manya-øbübü nile, ite-egwú nile, iñubiga-manya-ókè nile, na ikpere-arusi nile joþuru onwe-ha: 4 nke ha nēchè na ọ bu ihe madu nāhughì mþe ọ bulu na unu adighi-eso ha n'omume ahu ɿabà n'otù njubiga-ókè ahu nke ndu ila-n'iyì, ha nēkwulu unu:
- 2 Pita 1:4 bú nke O siteworo nye n'aka-ayi nkwa nile ahu di oké ɔnu-ahia di kwa uku ri nne; ka unu we site n'ihe ndia ghø ndi nēnwekø ihe O ji buru Jehova, ebe unu ɿanariworo nmebi nke di n'uwa site n'agu ihe ojø.
- 2 Pita 2:3 Nime anya-uku ka ha gēji kwa okwu nrifu di iche iche were unu zua ahia: ndi ɔmuma-ikpe-ha nābughi ihe nādighi-alu ọlu site n'oge ochie, ila-n'iyì-ha adighi-atu kwa ura.
- 2 Pita 2:9-19 Onye-nwe-ayi matara idoputa ha n'ɔnwunwa, bú ndi nāsopuru Jehova, na idebe ndi ajo omume n'ahuhu-nmehie rue ubochi ikpé; 10 ma nke kachasi ndi nējeso anu-aru n'agu ihe emeruru emeru, ndi nēlelì kwa ibu-onye-nwe-madu anya. Ndi nwere anya-ike, ndi nwere isi-ike, ha amaghi aru jijiji ikwulu ndi nō n'ebube: 11 ebe ndi-mø-ozi, ọ bu ezie na ha ka ha n'ume na ike, ma ha ekpegideghi ha ikpé nkwalu n'iru Onye-nwe-ayi. 12 Ma ndia, dika anu nēnweghi uche, ndi bu anu nzuzu site n'ɔmumu-ha inwude na imebi, nēkwulu Jehova n'ihe ha nāmaghi, agēmebi kwa ndia na nmehie ha, 13 ndi anēmejø ha dika ugwo-olu nke ajo omume; madu ndi nāgu ya n'ihe-utø, bú ibi n'oké oriri na oké ɔnuñu n'ehihie, ndi bu ntupø na ihe-ita-uta, nānø n'oké oriri na oké ɔnuñu n'oriri ihu-n'anya ha mþe ha nēso unu rikø ihe; 14 ha bu ndi nwere anya nke juputara n'aru nwanyi nākwa iko, anya nke nāpughi kwa ighara imehie; ha bu kwa ndi nārafu nkpuru-obi ndi nādighi-eguzosi ike; ha

nwekwara obi anwaputaworo n'anya-uku; buru kwa umu nke Ọbubu-ọnụ; 15 ha rapuru uzọ guzosiri ike eguzo, we jehie, ebe ha soro uzọ Belam nwa nke Beoa, onye huru ugwo-olu nke ajo omume n'anya; 16 ma aturu ya nmebi iwu nke aka ya n'anya: inyinya-ibu nke dara obi were olu madu kwu okwu we ọchichiri. 17 Ndia bu isi-iyi nke miri nādighi, buru kwa alulu nke oké ifufe nēfepu; ndi edebeworo ha itiri nke ọchichiri. 18 N'ihi na, ebe ha nēkwu oké okwu na mbuli elu nke ihe-efu, ha were agu ikwa-iko di iche iche nārafu ndi ahu nime agu ihe ojo nke anu-aru, bú ndi nābanari n'oge ubu a ndi nēbi obi na njehie; 19 ha nēkwe kwa ha nkwa na ha gēnwe onwe-ha, ọ bu ezie na ha onwe-ha bu orù nke nmehie; n'ihi na ihe meriworo madu, ihe a ka emewo-kwa-ra ka onye ahu buru orù-ya.

2 Pita 3:3 ebe unu buru uzọ Mara nka, na ndi-ochie gēji ichì-ochì bia na mbe ikpe-azu, nāga dika agu ihe ojo nke aka ha si di,

1 Jon 2:15-17 Unu ahula uwa, ma-Ọbu ihe nke di n'uwa, n'anya. Ọ buru na onye ọ bulu ahú uwa n'anya, ihu-n'anya nke Nna-ayi adighi nime ya. 16 N'ihi na ihe nile nke di n'uwa, bú agu ihe ojo nke anu-aru, na agu ihe ojo nke anya, na oké-okwu nke ibi-obi, esiteghi na Nna-ayi, kama o sitere n'uwa. 17 Uwa nāgabiga kwa, ya na agu ihe ojo ya: ma onye nēme ihe Jehova nāchọ nānogide rue mbe ebighi-ebi.

Jud 1:11 Ahuhu gādiri ha, n'ihi na ha gara n'uzọ Ken, wusì kwa onwe-ha dika miri na njehie nke Belam n'ihi ugwo-olu, we la n'iyyi na nkugide nke Kora.

Jud 1:15-19 ikpe madu nile ikpé, na itu ndi nile ndi nāsopurughi Jehova ihe n'anya, bú Ọlu nile nke asopughi-Jehova ha nke ha luru n'asopughi-Jehova, ha na okwu di ike nile nke ndi-nmehie ndi nāsopurughi Jehova kwugidere Ya. 16 Ndia bu ndi-ntamu, ndi nāta Jehova uta, nējeso agu ihe ojo nile ha (onu-ha nēkwu kwa oké okwu nāfuli afuli), ndi nāja iru madu n'ihi urù. 17 Ma unu onwe-unu, ndi m'huru n'anya, chetanu okwu nile nke ndi-ozu Onye-nwe-ayi Jisus Kraist buru uzọ kwu; 18 na ha siri unu, N'oge ikpe-azu ndi-ochì gādi, nāga dika agu ihe ojo nile nke aka ha nke asopughi-Jehova si di. 19 Ndia bu ndi nākpata nkewa, ndi nkpuru-obi madu nāchi, ndi nēnweghi Mọ Nsọ.

Nkpughe 18:14 Nkpuru-osisi nile nke nāgu nkpuru-obi-gi apuwo n'ebe i nō, ihe nile nātō utō nke ma-kwa-ra nma apuwo kwa n'aka-gi la n'iyyi, madu agaghi-ahu kwa ha ọzọ ma-oli.